

2015-2016 లో
మేషరాశి ఫలితములు

ఆదాయం - 14 వ్యయం - 14 రాజ - 3 అప - 6

అశ్విని 1, 2, 3, 4 పాదములు, భరణి 1, 2, 3, 4 పాదములు, కృత్తిక 1వ పాదముల
యందు జన్మించిన వారు “చూ, చే, చో, లా, లీ, లూ, లే, లో, ఆ” అను అక్షరములు తమ
పేరునకు మొదటగలవారు మేషరాశికి చెందినవారు.

2015-2016 సంవత్సర ఫలితములు

మేషరాశి - మేషరాశి వారికి ఈ సంవత్సరం బాగుంది. చాలా రకాల ఆటంకాలు
అధిగమించి దాదాపుగా అన్ని రంగాలలో అనుకూల ఫలితాలు సాధిస్తారు. ఆర్థికపరమైన
విషయాలు బాగున్నాయి. విలువైన స్థిరాస్తి కొనుగోలు చేస్తారు. వాహనయోగం, గృహయోగం
సానుకూల పడతాయి. వాహనం మార్పు చేస్తారు. శుభకార్యాలకు సంబంధించిన విషయాలు
ఒక కొలిక్కి వస్తాయి. విదేశీయాన సంబంధిత విషయాలు సానుకూల పడతాయి. బంధువులతో
ఎర్పడిన వైరాలు మధ్యవర్తుల ప్రమేయంతో నమసి పోతాయి. సమాజంలో పరపతి
పెరుగుతుంది. మీ స్థాయి అంతస్తుని పెంచుకోగలుగుతారు. వివాహోది శుభకార్యాల విషయంలో
మీ మాటే నెగ్గించుకుంటారు. ఆరోగ్య వృద్ధి కోసం చేసే నూతన విధానాలు మంచి
ఫలితాలనిస్తాయి. స్వయంకృతాపరాధాల వలన కొంత నష్టపోతారు. అయితే అది పెద్దగా
లెక్కించదగినది కాదు. వ్యాపారంలో లాభాలు బాగుంటాయి. కొంతమంది భాగస్థులకు ఉద్యాసన
పలుకుతారు. స్థిరాస్తుల విలువ పెరిగినా వాటిని అమ్మే ప్రయత్నాలు చేయవద్దు. అధికారులు
రాజకీయ నాయకులు మీకు అండదండగా నిలుస్తారు. మనోదైర్యం పెరుగుతుంది. మానసిక
ఉత్సాహం కలుగుతుంది. ప్రతి విషయంలోనూ సహోదర, సహోదరీవర్గం, తల్లిదండ్రులు మీ
హితవు కోరే పెద్దలు కొండంత అండగా నిలుస్తారు. వచ్చిన అవకాశాలను సద్వినియోగం
చేసుకోవడానికి సోమరితనాన్ని పక్కన పెట్టి, శారీరకంగా, మానసికంగా శ్రమించాలి. చతుర్థ
స్థానంలో సంచరిస్తున్న గురువు, అష్టమ స్థానంలో సంచరిస్తున్న శని షష్ఠమంలో సంచరించు
రాహువు, వ్యయంలో సంచరించు కేతువు, గురు, శుక్ర మౌఢ్యములు, రవి,చంద్ర గ్రహణాలు
ప్రధానమైన ఫలితాలు నిర్దేశిస్తున్నాయి.

విద్యా సంబంధమైన విషయాలకు అధికంగా ఖర్చు చేయవలసి వస్తుంది. పూర్వీకులపరంగా
రావలసిన ఆస్తి చేతికి అందుతుంది. వ్యాపారంలో చేసే మార్పుల వల్ల మంచి ఫలితాలు

వస్తాయి. మీ ఆధ్వర్యంలో నడిచే సంస్థలపైన దుష్ప్రచారం జరుగుతుంది. కొందరు ప్రత్యర్థులు
పిటిషన్లు పెడతారు. పన్నులు పనులు చేసే అధికారుల వల్ల కృత్రిమంగా ఇబ్బందులు
ఏర్పడతాయి. అపనిందలు, సమర్థవంతంగా ఎదుర్కొంటారు. పోటీ పరీక్షలలో విజయం
సాధిస్తారు. నిలకడ కలిగిన ఉద్యోగం లభిస్తుంది. పిల్లల్ని చదువుకోసం విదేశాలకు పంపే
ప్రయత్నాలు ఫలిస్తాయి. బ్యాంకు ఋణాలు ఇబ్బంది పెడతాయి. రాజకీయ జీవితం నూతన
బాధ్యతలు బాగుంటాయి. ప్రతిష్టాత్మక సంస్థలలో పని చేయడానికి అవకాశాలు లభిస్తాయి.
ప్రతివిషయంలోనూ, ప్రతి రంగంలోనూ గట్టి పోటీ ఎదుర్కొంటారు. మీ శక్తి సామర్థ్యాలను
ప్రదర్శించవలసిన పరిస్థితులు ఏర్పడతాయి. అపరాలు, ఆహారధాన్యాల వ్యాపారం లాభిస్తుంది.
వ్యవసాయ సంబంధ విషయాలు సంతృప్తికరంగా ఉండవు. ఉద్యోగంలో ప్రమోషన్ లభిస్తుంది.
పనికి మాలిన అదనపు బాధ్యతలు కొంతకాలం భరించవలసి వస్తుంది. ఉద్యోగంలో కొంతకాలం
అనారోగ్యకర వాతావరణం నెలకొంటుంది. కార్యాలయంలో చాలా మందికి మీ పనితీరు
నచ్చదు. కష్టించి సాధించుకున్న ఉన్నత పదవి ఎందుకూ పనికి రాకుండా పోతుంది.
మీదియాపరంగా కొంత అపఖ్యాతి వస్తుంది. ఆవేశాన్ని అదుపులో ఉంచుకోవడం చెప్పదగిన
సూచన. కోర్టు సంబంధమైన పిటిషన్లు కేసులు ప్రధాన ప్రస్తావన అంశాలు అవుతాయి. స్ట్రీలతో
వివాదాస్పద అంశాల సర్దుబాటుకు మీరు ఎంత శ్రమించినా ఫలించవు. చెల్లించవలసిన పన్నులే
తిరిగి చెల్లించవలసి వస్తుంది. వ్యాపారంలో నమ్మకంతో మీరు ఇచ్చిన అప్పు సంకటంగా
మారుతుంది. ఉద్యోగపరంగా స్థానచలనం సంభవించవచ్చు. మీ శక్తి సామర్థ్యాలకు పదేపదే
పరీక్షలు ఎదురవుతుంటాయి. అయినప్పటికీ విజయవంతమైన ఫలితాలు సాధిస్తారు. మిమ్మల్ని
మీరు ఋణివు చేసుకుంటారు. మీ అభివృద్ధి చూసి మీ ఆత్మీయులు సైతం అసూయపడతారు.
మిత్రభేదం తీసుకురావడానికి ప్రయత్నాలు చేస్తారు. ఎంతో సహనంతో ప్రవర్తించి స్నేహాన్ని
నిలబెట్టుకుంటారు. మీకు అండదండగా ఉండే అధికారులకు స్థానచలనం సంభవించడం మీకు
ఇబ్బందిగా మారుతుంది. ఎంతో కాలంగా పెండింగ్లో ఉన్న రిజిస్ట్రేషన్ పూర్తవుతుంది.
ప్రభుత్వపరంగా రావలసిన అధికార పత్రాలు చేతికి అందుతాయి. ప్రభుత్వంలో మీ పలుకుబడి
బాగా పనిచేస్తుంది. కొనుగోలు చేసేటప్పుడు జాగ్రత్తలు వహిస్తారు. ప్రతి విషయాన్ని ఆచితూచి
పరిశీలిస్తారు. డబుల్ రిజిస్ట్రేషన్ గండం నుండి బయటపడతారు. మిమ్మల్ని మోసం
చేయాలనుకున్న వారికి గట్టిగా బుద్ధి చెబుతారు. వాళ్ళని ఎవరూ నమ్మకుండా బహిష్కరించే
విధంగా చేయగలుగుతారు. సెంటిమెంట్ ప్రకారం వ్యాపారంలో ప్రధాన నిర్ణయాలు తీసుకుంటారు.

విదేశాలలో ఉన్నవారితో సంబంధ బాంధవ్యాలు వ్యాపారాభివృద్ధికి ఉపయోగపతాయి.
విద్యా సంబంధమైన విషయాలలో అఖండమైన ఖ్యాతి పురోగతి గ్రహస్థితి సూచిస్తుంది. ఐ.ఎ.ఎస్.,
ఐ.పి.యూస్, ఐ.ఐ.టి వంటి ఉన్నత పరీక్షలకు ఎంపికవుతారు. ఇంట్లో ప్రోత్సాహం బాగానే
ఉన్నా చిల్లరమల్లర తగాదాలు చికాకు కలిగిస్తాయి. కంప్లెక్స్ స్టడీస్ వల్ల నష్టపోతామని గ్రహించి

వాగ్ధాటి కలవారికే సభాజయం లభిస్తుంది.

జాగ్రత్త పడతారు. ఉన్నత స్థానంలో ఉన్న కొందరు పెద్దల వల్ల మీకు అన్యాయం జరుగుతుంది. అందరికీ న్యాయం చేసే వ్యక్తులు మీ విషయంలో ఇలా ప్రవర్తించారంటే ఎవ్వరూ నమ్మలేని పరిస్థితి ఏర్పడుతుంది. రాజకీయంగా మిమ్మల్ని దెబ్బతీయడానికి మీ శత్రువర్గం చేసే ప్రయత్నాలు ప్రారంభంలోనే విఫలం అవుతాయి. మధ్యమధ్యలో విషజ్వరాలు, చెవి, ముక్కు సంబంధిత అనారోగ్యాలు బాధిస్తాయి. వ్యాపార సంబంధమైన విషయాలను అయిన వాళ్ళకు దూరంగా ఉంచుతారు. ఆర్థికపరమైన ప్రయోజనాలు వ్యక్తిగత సంబంధమైన ప్రయోజనాలను వేరువేరుగా చూడలేని కారణంగా నష్టపోతారు. ఇది మీ బలహీనతగా ఋజువు అవుతుంది. “సమాజంలో ప్రతి విషయం ధనంతో ముడిపడి ఉన్నది” అన్న సంగతి మీరు గ్రహించలేక నష్టపోతారు. ఆప్యాయతలు, పరిచయాలు, స్నేహాలు ఇవి ధనం ముందు పని చేయవని తెలుసుకోలేక నష్టపోతారు. దొంగ స్వామీజీలను నమ్మి నష్టపోయే ప్రమాదం ఉంది. జాగ్రత్త వహించండి.

మీకు ఏమాత్రం అనుభవం లేని వ్యాపారాన్ని ప్రారంభించి అనారోగ్యకర పోటీ ఎదుర్కోలేక పోతారు. కీలక సమయాలలో బంధుమిత్రుల సహాయ సహకారాలు లభిస్తాయి. ప్రింటింగ్, ప్రచార సంబంధిత వ్యాపారాలు లాభిస్తాయి. వాలంటరీ రిటైర్మెంట్ తీసుకోవాలన్న ఆలోచన వస్తుంది. అయితే ఏ విషయాన్ని నిర్ణయించుకోలేక పోతారు. అవార్డులు వచ్చినప్పుడు పొంగిపోవడం, రాసప్పుడు కృంగిపోవడం కాకుండా దైర్యంగా కష్టసుఖాలు ఎదుర్కొంటారు. సభలు, సమావేశాలు బహిరంగ సభలు సర్వసాధారణం అవుతాయి. సంతానం వల్ల మీ కుటుంబ పరపతి పెరుగుతుంది. కొన్ని విషయాలు గోప్యంగా ఉంచడం వలన మేలు జరుగుతుంది. ఆదాయానికి మించిన ఖర్చులను అదుపు చేయడంలో విజయం సాధిస్తారు. పొదుపు ప్రయత్నాలు ఫలిస్తాయి. బంధువులలో, మిత్రులలో అంతర్గత రాజకీయాలు చికాకు కలిగిస్తాయి. మార్పు రాని వ్యక్తులలో మార్పు తీసుకురావడానికి మీ సమయం వృథా చేసుకోవద్దు. అంతర్గత రాజకీయాల కారణంగా వట్లు తెలియకుండా మరొకరికి ఆర్థిక సహాయం చేస్తారు. రాని బాకీలు వివాదాస్పదం అవుతాయి. మధ్యవర్తి పరిష్కారం వల్ల లాభం, నష్టం లేకుండా బయటపడతారు. ఒక చోట నష్టపోయినా దైవానుగ్రహం వల్ల మరోచోట లాభపడతారు.

నిల్వ ఉంచిన అవరాలు, ఆహార ధాన్యాల వల్ల లాభపడతారు. సివిల్, కేసుల్లో తీర్పులు అనుకూలంగా వస్తాయి. ప్రేమ వివాహం గురించి మీ అభిప్రాయాలు విమర్శలకు దారి తీస్తాయి. విదేశాల నుండి వచ్చే ఆర్థిక సహాయం వల్ల మీ ఆధ్వర్యంలో నడుస్తున్న సంస్థలు పురోగమంలో ఉంటాయి. విద్యార్థినీ, విద్యార్థులు సరస్వతీ తిలకం ధరించాలి. మేధాధక్షిణామూర్తి రూపు కూడా ధరించాలి. మీ బంధువుల ఆస్తులకు సంబంధించి పూర్వీకుల ఆస్తి పంపకాలకు సంబంధించి వ్రాసిన డాక్యుమెంట్లు అస్పష్టంగా ఉంటాయి. అవి విభేదాలకు దారి తీస్తాయి. మీరు మధ్యవర్తిత్వం చేసి వ్యవహారాన్ని ఒక కొలిక్కి తీసుకు వస్తారు. అందరికీ ఆమోదయోగ్యమైన పరిష్కారాన్ని సూచిస్తారు. ఇందువల్ల పరోక్షంగా మీరు లాభపడతారు. ఇతరుల మీద మీరు

చేసిన ఆరోపణలకు సంబంధించిన విషయం తాలూకు సాక్ష్యాధారాలు మీ చేతికి లభిస్తాయి. అన్ని విషయాలు మీకు అనుకూలంగా ఉన్నట్టుగానే గ్రహగతులు గోచరిస్తున్నాయి. సర్పదోష నివారణాచూర్ణంతో స్నానం చేస్తే మంచిది. సమాజంలో ఉన్నత స్థానంలో ఉన్నవారు మిమ్ములను నమ్మకంలోకి తీసుకుంటారు. వారికి సంబంధించిన ముఖ్యమైన బాధ్యతలు మీకు అప్పగిస్తారు. వాళ్ళు అప్పగించిన పనులు సమర్థవంతంగా పూర్తి చేసి మీ సామర్థ్యాన్ని ఋజువు చేసుకుంటారు. దీనివల్ల ఎంతోమంది మీకు దగ్గరవుతారు.

ఎంతోకాలంగా బరువుగా మారిన బాధ్యతలను దించుకోగలుగుతారు. బంగారం విలువైన ఆభరణాల విషయంలో జాగ్రత్త వహించండి. అన్యభాషలు నేర్చుకుంటారు. మార్షల్ ఆర్ట్స్ పట్ల ప్రత్యేక శ్రద్ధ చూపిస్తారు. రాజకీయ జీవితంలో స్వల్ప ఒడిదుడుకులు ఉంటాయి. లైసెన్సులు, లీజులు పునరుద్ధరించబడతాయి. వ్యాపార ప్రదేశం గురించి కొంత వివాదం తాత్కాలికంగా నెలకొంటుంది. విందులు, వినోదాలు, పిక్నిక్లు అధికమవుతాయి. ఉత్సాహంగా పాల్గొంటారు. చలన చిత్ర రంగంలోని వారికి, టీవి రంగంలోని వారికి అనుకూలమైన కాలం. వైరి వర్గంతో ముఖాముఖి తలపడడానికి ఇష్టపడరు. వారి బారి నుండి తప్పించుకునే ప్రయత్నాలు చేస్తారు. పెద్దల సంస్కరణార్థం కొన్ని సామాజిక, ఆధ్యాత్మికపరమైన కార్యక్రమాలు చేస్తారు. విదేశాలలో నివసించేవారు స్వగృహం కొనుగోలు చేస్తారు. గ్రీన్ కార్డ్, స్టాంపింగ్ వంటివి అనుకూలిస్తాయి. మీ శ్రేయస్సుకరుకునే వారు ఎందరో ఉన్నారని తెలిసి సంతోషపడతారు. స్వప్రయోజనాలే కాకుండా అంతో ఇంతో సామాజిక సేవ చేయాలని నిర్ణయించుకుంటారు. అమలు చేస్తారు.

సంవత్సర ద్వితీయార్థంలో విదేశాలలో విద్యనభ్యసించడానికి ఉద్యోగం చేయడానికి చేసే ప్రయత్నాలు ఫలిస్తాయి. విద్యా ఋణం కూడా మంజూరవుతుంది. ప్రభుత్వ పరంగా రావలసిన రాయితీలు, సబ్సిడీలు, అధికార ధృవీకరణ పత్రాలు, ఋణాలు మీకు సానుకూలపడతాయి. స్పెక్యులేషన్ లాభిస్తుంది. మీ పట్టుదల వల్ల ఒక పునర్నివాహం ఘనంగా జరుగుతుంది. సంతాన ప్రాప్తి కలుగుతుంది. నూనె, లోహపు వ్యాపారులకు, పస్త్ర వ్యాపారులకు, రత్న వ్యాపారులకు, రవాణా వ్యాపారులకు కాలం మధ్యస్థంగా ఉంది. కార్యాలయంలో మిమ్మల్ని ఏదో ఒక వర్గానికి చెందిన వ్యక్తిగా ముద్రవేస్తారు. కానీ మీరు అందరి మనిషిగా ఆమోదించ బడతారు. కష్ట సమయంలో ఒక స్త్రీ సహకారం లభిస్తుంది. అలంకార సంబంధమైన వ్యాపారాలు లాభిస్తాయి. మీ వ్యక్తిగత పరపతి, మీ సంస్థ గుడ్విల్ రెండూ పెరుగుతాయి. వ్యాపార పరంగా, సంస్థాపరంగా ఉన్నటువంటి దీర్ఘకాలిక వివాదాలు పరిష్కారమవుతాయి. మీరు వదిలించు కోవాలని భావించిన వ్యక్తులను వదిలించుకోగలుగుతారు. కుటుంబంలో బంధుమిత్రుల జోక్యానికి అడ్డుకట్ట వేస్తారు. ముఖ్యమైన కార్యక్రమాల బాధ్యతలు సన్నిహితులకు అప్పగించినా మీ పర్యవేక్షణలోపం కానీ, మరొకరి మీద అపసమ్మకం కానీ ఉండదు. సందర్భాన్ని బట్టి అప్పటికప్పుడు నిర్ణయం తీసుకుంటారు. కుటుంబ సమేతంగా సుదూరప్రాంత పుణ్యక్షేత్రాలను సందర్శిస్తారు.

వివిధ ప్రదేశాలు, వ్యక్తులను శ్రమించి దర్శించుకుంటారు. అవసరమైన సమాచారం కోసం ధనాన్ని, పాత పరిచయాల్ని ఉపయోగించుకుంటారు. ఒప్పుదాలు, ఒడంబడికలు వీలైనంత త్వరగా అమలు చేయడమే మంచిది. సహోదర, సహోదరీ వర్గంతో, ఆస్తి వ్యవహారాలు అందుకు సంబంధించిన ఇతరత్రా అంశాలు చర్చకు వస్తాయి. కోర్టుపరంగా వాయిదా పడుతూ వస్తున్న విషయాలు ఒక పరిష్కార దశకు వస్తాయి. చదువు, క్రీడలు, సాంస్కృతిక కార్యక్రమాలకు సంబంధించిన దూరప్రయాణాలు ఫలిస్తాయి. ప్రజా సంబంధ వృత్తులలో ఉన్న వారికి విశేష ఆదరణ లభిస్తుంది. క్రమశిక్షణతో అవకాశాలను చక్కగా సద్వినియోగ పరచుకుంటారు. మీ శత్రువులకు సంబంధించిన ఒక రహస్య సమాచారం మీకు అందుతుంది. కానీ అది అంతగా ఉపయోగపడదని పక్కన పెడతారు. సంతాన పురోగతి, వారి ఆధ్యాత్మిక జీవనశైలి మీకు సంతోషం కలిగిస్తుంది. భార్యవైపు బంధువులకు సహాయం చేస్తారు. కొన్ని బాధ్యతల నుండి కొందరికి ఉద్వాసన చెబుతారు. నిర్వహణమాటంగా ప్రవర్తిస్తారు. అస్తవ్యస్తంగా ఉన్న కొన్ని వ్యవహారాలను మీ వ్యక్తిగత ప్రతిభతో చక్కబెడతారు. పాత స్నేహితులతో కాలాన్ని అప్పుడప్పుడు ఆనందంగా గడుపుతారు. విందులు, వినోదాలు ఆకర్షిస్తాయి. ఆరోగ్య విషయంలో ప్రత్యేక శ్రద్ధ వహించాలి. ఆధ్యాత్మిక వాతావరణం, గురువుల బోధనలు, జ్యోతిష్యశాస్త్రం వంటివి మానసిక ధైర్యం కలిగిస్తాయి. స్వలాభం కోసం మీరు చేసే రహస్య ప్రయాణాలు లాభిస్తాయి. సెల్ఫ్ డ్రెవింగ్ లో జాగ్రత్తలు అవసరం. బంధువులతో విరోధం పెంచుకోవద్దు. మీ వినయ విధేయతలు, ప్రవర్తన, సందర్భానుసారంగా తీసుకునే నిర్ణయాలు, స్నేహితులను భాగస్వాములను ఆకట్టుకుంటాయి. విచారణలు, సంప్రదింపులు, సందర్శనలు, సంభాషణలు మొదలైనవి సానుకూల పడతాయి. మీ పరిశీలనలో కొన్ని ముఖ్యమైన రహస్యాలు తెలుసుకుంటారు. అవి వృత్తి, ఉద్యోగాలు పరంగా ఎంతగానో ఉపయోగపడుతుంది. జాయింట్ ఖాతాల విషయంలో జాగ్రత్తగా ఉండాలి. కాఫీలు, టీలు, సిగరెట్లు తగ్గిస్తారు. ధర్మపక్షాన నిలబడి సామూహిక న్యాయం కోసం మీరు చేసే ప్రయత్నం చాలా మందికి ఉపయోగపడతాయి. అయితే ఇందుకు మీరు వ్యక్తిగతంగా ఇబ్బంది పడతారు. ఇంట్లో వ్యాపార ప్రదేశాలలో అష్టమూలికా గుగ్గిలంతో ధూపం వేయండి. మొత్తం మీద ఈ సంవత్సరం బాగుంది. జీవితాశయం నెరవేర్చుకుంటారు. మీ శక్తి సామర్థ్యాలు నిరూపించుకుంటారు. ఆర్థికంగా బలపడతారు ఈ సంవత్సరం ఈ రాశివారు శక్తి కంకణం ధరించండి.

స్వచ్ఛమైన రుద్రాక్షలకు, మీ వ్యక్తిగతమైన జాతక సమస్యల గురించి తెలుసుకోవాలంటే

సంప్రదించండి. : 8466932223/4/5, 9014126121

మేషరాశి స్త్రీలకు ప్రత్యేకం - ఈ రాశిలో జన్మించిన స్త్రీలకు ఈ సంవత్సరం బాగుంది. చాలా విషయాలలో ఫలితాలు అనుకూలంగా ఉంటాయి. విద్యా వ్యాపారసంబంధ విషయాలు సానుకూలంగా ఉన్నాయి. విద్యా సంబంధ విషయాలలో ఏర్పడిన ఆటంకాలను అతికష్టం

మీద అధిగమించగలుగుతారు. సామాజిక వాతావరణ పరిస్థితులు ఇబ్బంది కలుగజేస్తాయి. ఉన్నతమైన మీ ఆశయాలు నెరవేర్చుకోవడానికి మీరు చేసే కృషి ఫలిస్తుంది. వృద్ధులు, పెద్దల ఆశీస్సులు లభిస్తాయి. నిర్వహణమాటంగా మాట్లాడే మీ ధోరణి వల్ల ఇబ్బందులు వస్తాయి. కొంతమంది దంపతుల దాంపత్య జీవితంలో విభేదాలు తలెత్తే అవకాశముంది. సంతాన సంబంధ విషయాలు బాగున్నాయి. పిల్లలను అతిగారాబం చేయడం వల్ల కొన్ని చేదు అనుభవాలు ఎదురవుతాయి. ప్రేమ వివాహాలు విఫలమవుతాయి. కీళ్ళు, కండరాలకు సంబంధించిన అనారోగ్య బాధలు ఇబ్బంది పెట్టవచ్చు. అలంకార సామాగ్రి విక్రయాలు, బ్యూటీ పార్లర్ మొదలైన వ్యాపారాలు లాభిస్తాయి. మీ పేరు మీద కొనుగోలు చేసిన స్థిరాస్తుల విలువ పెరుగుతుంది. ఈ రాశిలో జన్మించిన వారికి గ్రీన్ కార్డ్ లభిస్తుంది.

అవివాహితులకు వివాహ కాలం. సంతాన సాఫల్య కేంద్రాల వల్ల దొంగ స్వామీజీల వల్ల మోసపోతారు. మీరు స్వయం శక్తితో పోటీ పరీక్షలలో విజయం సాధించి మంచి ఉద్యోగం పొందుతారు. ఐ.ఎ.ఎస్., ఐ.పి.ఎస్., ఐ.ఐ.టి వంటి ఉన్నత స్థానాలకు ఎంపికవుతారు. సంతానలేమితో బాధపడుతున్న వారికి సంతాన ప్రాప్తి కలుగుతుంది. “స్త్రీకి అందం కొన్ని సందర్భాలలో శాపం అవుతుంది.” మీరు కోరుకున్న వారిని వివాహం చేసుకోలేరు. మారని ఈ మనిషిని మార్చడానికి ప్రయత్నించి విఫలం అవుతారు. ఓర్పు, సహనం నశిస్తుంది. చట్టపరమైన విషయాల గురించి ఆలోచిస్తారు. చర్చిస్తారు. ఎంతో దగ్గరైన ఆత్మీయులతో చట్టబద్ధంగా, శాశ్వతంగా విడిపోతారు. ఆర్థిక స్థితి బాగుంటుంది. సమాజంలో అన్ని విధాల ఎదుగుదల బాగుంటుంది. అయితే మీ ఎదుగుదల చూసి ఆనందించే వారు కరువవుతారు. డబ్బు ప్రధానమైదే! కానీ, అంతకంటే ముఖ్యమైనవి ఎన్నో ఉన్నాయని తెలుసుకుంటారు. రక్తసంబంధీకులను, శత్రువులను చూసినట్టు చూస్తారు. ప్రతి రోజూ అష్టమూలికా తైలంతో దీపారాధన చేయండి. విమర్శలను లెక్క చేయరు. కఠినమైన సమస్యలను ఎదురొడ్డి ధైర్యంగా పోరాడుతారు. అందరికీ మీరు సంపాదించిన డబ్బు మీద ఉన్న ప్రేమ మీ మీద లేదని తెలుసుకుంటారు. శాశ్వతంగా దూరమైన వ్యక్తుల జ్ఞాపకాలు మనోవేదనకు కారణమవుతాయి. కన్నీళ్లు తెప్పిస్తాయి. అయిన వాళ్ళ తప్పులను క్షమించి సంతానం చేసిన పొరపాట్లను మనస్సులోనే దిగమ్రించి వారిని సరైన మార్గంలో నడిపిస్తారు. రాజకీయాలు లాభిస్తాయి. ఈ రాశిలో జన్మించిన స్త్రీలు ఈ సంవత్సరం శక్తిదాలర్ ధరించాలి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

: 8466932223/4/5, 9014126121

